

ሕጂውን ንሰልፋዊ ሓድነት ንጽዓት

ሰላም አላትን የሕቀትን፣ ከመይ ቀንኸን ቀንኹም። ቡዙሕ እናፍቅክን እናፍቅኩም። ሩሒስ ባዓል ልደት ፈረንጂ የሕልፍኩም ከትኮኑ ዘለኒ ተስፋ ልዑል ኢዩ። ሩሒስ ባዓል ልደት ሓበሻ ይግበረልና እንዳበልኩ፡ 2017 ዓመተ ሰላም፣ ሓጎስ፣ ጥዕና፣ ዓወትን አሳልጦምን ከትኮነልና እምነ።

መጻተዊ - “ዘለዎ ዝሃበሰ ቢቕቕ ነይባሃል”

ሕጂ ንኹላትና ብሩህ ኮይኑ ስለዘለ፡ ብዛዕባ ህልው ኩነታት ውሽጣዊ ሓድነት ሰልፍና ከምድር አይደልን። ውሽጣዊ ሓድነት ሰልፍና ኣብ ኣስጋኢ ኩነታት ከምዘለ፡ ኩላትና ንሰማማዓሉ ሓቂ ኢዩ ኢሊ ጥራሕ ከሓልፎ። እቲ ዓንደ-ሕቕን ቕንዲ መለለዩ ሕላጎት ሓድነት ሲ.ዲ.ህ.ኤ. እቲ ናይ ክልተ ድሕረ-ባይታ ዝነበርዎ ሓይልታት (ህ.ግ.ን ተ.ሓ.ኤ.ን) ዝገበርዎ ሓድነታዊ ኪዳን ኢዩ። መስርሕ ሓድነት ጉዕዞ እምበር ናይ ሓደ ጊዜ ወይ ናይ ሓደ ህምት ፍጻሜ ስለዘይኮነ፡ መስርሕ ሓድነት ሰልፍና ብቐጻሊ ክኹስኩስን ሕድህዳዊ ምትእምማን ከምግብን ይግባኡ። ሓድነት ሰልፍና ዓኹኹን ደልዲሉን፡ ናይ ዝሓለፈ ብሰንኪ ጉድለት ሓድነት ንዝተፈጸሙ ገይጋታት ዝእረምሉ ባይታ ዘንጽፍን፡ ንሕጂን ንመጻእን ናይ ህዝቢ ኤርትራ ሓድነት ንምርግጋጽ ኣብ ዝግበሩ ቃልስታት ከምመንጠሪ ዘንጊ ኮይኑ ከገልግል ዝኸእል ዝነበረ ኣገዳሲ እምነ-ኩርናዕ ታሪኽና ኢዩ። ነዚ ናይ ሓድነት ኪዳን ዘቐጥሙ ሓይልታት፡ ከም ተራ ሰባት ወይውን ከም እኩባት ሰባት ወይውን ከም ተራ ሰልፍታት ዝጥመቱ ዘይኮኑስ እንታይ ዳኣ ከም ናይ ህዝቢ ኤርትራ ተጻራሪ ናይ ሓርነታዊ ቃልሲ ታሪኽን ድሕረ-ባይታን ዝውኩሉ ባእታት ኮይኖም፡ ነቲ ዝሓለፈ ናይ ምብትታንን ፋሕን ታሪኽ ዓጽዮም፡ ንህዝቢ ኤርትራ ንሓለፈ ናይ ቃልሲ ታሪኹ ብምቕርራብን መጻኢ ሓድነቱ ብምርግጋጽን፡ ኣብ ኤርትራ ፍጹም ነባሪ ሓድነት፣ ፍትሒ፣ ልዕልና ሕጊ፣ ዲሞክራሲ፣ ሰላምን ዕብየትን ንኸረጋገጽ ንኸጽዕቱ ኪዳን ዝኣተወ ኢዮም ነይሮም። ንኣብነት፡ ሓው መስፍን ሓጎስ እንተወሰደና መስፍን ሓጎስ ከም ሰብ ኣይኮነን ንነቡሉ ዝውኸል፡ እንታይ ዳኣ ታሪኽ፡ መንነት፣ ጽንዓት፣መስዋእትነት፣ ልዑላውነት፣ ሃገራውነትን ዓወትን ዝሓዘ ድሕረ-ባይታ ናይቲ ሓደ ሸነኽ ታሪኽ ህዝቢ ኤርትራ፡ እቲ ካላኣይ ሸነኽ ካኣ ከምኡ። ስለዝኾነ፡ **ሓድነት ሲ.ዲ.ህ.ኤ. ካብ ዝኮነ ኣባል (ተራ ይኹን መራሒ) ወይውን ትካላት ሰልፊ (ማእከላይ ባይቶ ይኹን ፈጻሚ ሽማግሌ፡ ወ.ዘ.ተ.) ንላዕሊ ኢዩ።** ሓድነት ሰልፊ ብነዚ ሓቂ እዚ ዘንጸባርቕ ኣታሓሕዞ ክትሓዝን ብውርዘይን ብሱሉን ኣተኣላልዩ ክእለን ይግባእ ነይሩ። ህዝቢ ኤርትራ ትጽቢት ዝገበረሉ ናይ ሓድነት ፈተነ(test case) ምንባሩውን ክርሳዕ የብሉን። ኣብዘን ዝሓለፉ 5+ ዓመታት፡ ሓድነት ሰልፍና ሓይሉ መልእኽቲ ሲ.ዲ.ህ.ኤ. ናብ ህዝቢ ኤርትራ ንኸሰርጽ ዝተገብሩ ጸዕርታትን ዝተኸፍሉ ዋጋታትን ቀለልቲ ኣይነበሩን። ኩሉ ኣባል ከከም ዓቕሙን ኩነታቱን ዝኸፈሎ ዋጋ ብቐሊል ከምዘይግመት ኢዩ ዝርዳኣኒ። ብወገነይ፡ ሓድነት ሰልፍና ዓኹኹን እግሪ ተኪሉን ንቕድሚት መታን ከምርሽ ብኹሉ ዓቕመይን ብሙሉእ ልቦይን ጽዒተ፡ ዝኸፈልኩዎ ዋጋውን ከቢድ ኢዩ። ድሕሪ እዚ ኩሉ፡ ሕጂ ንሓድነት ሰልፍና ዘዳኸምን ካብኡ ሓለፉውን ዝበታትንን ወስታት ክስንዘሩ (ካብ ላዕሊ ይኹን ካብ ታሕቲ) ክለዉ ስቕ ኢልካ ምዕዛብ ከም ንህዝቢ ኤርትራ ምጥላም ኮይኑ ይስማዓኒ። ሰልፋዊ ግዴታ ከምዘይምፍጸም ገይረውን ይቐጽሮ። ከምኡ ስለዝኾነ ኢዩ ካኣ ከከምኩነታቱን ኣጋጣሚ ኣብዝተረኸበሉን፡ ንሓድነት ሰልፊ ንምክልኻል ዝግለመ ርኢቶታታይ ንኣባላት ዘካፍል። ናይ ሎሚውን ካብዚ ዝተፈልየ ኣይኮነን። እስከ ኣብቲ ንሓው መስፍን ሓጎስ ንምውንዛፍ ዝተገብረ መስርሕ፡ ዝተወሰደ ውሳኔ፣ ናይ ፓልቶክ መግለጺ ኣብመንበር ሰልፊን ድሕሩ ዝተራእዩ ተርእዮታት ዘለኒ ትዕዝብታት ወስ ከብል፡-

ቕድሚ ናይ ምውንዛፍ ውሳኔ ዝነበረ መስርሕ - “ቆርቦት ኣብ ምንታይ —”

እቲ ቀንዲ መፈላለዩ ፖሊቲካውን ናይ ሓሳባት ፍልልይምበር ሕግን ሕጋውነትን ወይውን ዲስፕሊንን ዲስፕልነትን ኣይነበረን። ኣብ ጉዳይና ደቂ ወስን ስለዘይኮነ እቲ ሓቂ ካባና ዝተኸወል ኣይኮነን። ዋላውን እቲ ሓው መስፍን ይቕርታ ከሓተሎም ኣለዎ ተባሂሎም ብማባ ዝቀረቡ ነጥብታት እንተራኣና፡ ነዚ ሓቂ እዚ ኢና ንግንዘብ። እዞም ናይ ፖሊቲካን ናይ ሓሳባት ፍልልያት ቕድሚ 2ይ ሰልፋዊ ጉባኤ ኣትሒዞም ዝቐላቐሉ ዝነበሩ ኢዮም። ኣብ መስርሕ ምድላውን ኣካያይዳ 2ይ ሰልፋዊ ጉባኤ ዝተፈጠሩ ዘይምርድዳኣት ነቶም ዝጸንሑ ፍልልያ ዝይዳ እንዳኣግፍሕዎም መጻኦም። ከምኡ ስለዝነበረ ኢዩ ካኣ፡ ነቲ ፍልልያት ንምድህሳስን ጠንቁ ንምፍላጥን ተባሂሉ፡ቕድሚ 2ይ ሰልፋዊ ጉባኤ ዝወጸትን ጉባኤውን ንኸትቐጽል ዝፈቐደላ ኮሚቴ ተመዚዞ ዝነበረት። እታ ኮሚቴ ግን ስራሓ ከይሰርሐት ደስኪላ ተሪፋ። ሓደ ካብቲ ቀንድ ጠንቅታት ናይዚ

ሰልፍና ዘለዎ ሃላዎት፡ እዛ ኮሚቴ እዚአ ስራሓ ብጉቡእ ክትሰርሕ ስለዘይተገብረ ኢዩ። ስለምንታይ ከምኡ ኮይኑ ገዲፍና፡ እታ ዝቐጸለት ኮሚቴ፡ ሓው መስፍን ሓጎስ ናይ ካብ ሓልፍነት ማእከላይ ባይቶ ንምውራድ ናይ ስንብታ ወረቆት ዝጸሓፎን ናይ ፈጻሚት ሽማግሌ ግብረ-መልስን ምስዝተሓሳሰረ ጉድያት ተጻሪ ተብሂላ ዝተመዘት ኮሚቴ ኢያ።

እዛ ኮሚቴ እዚአ ነጻ ኣይነበረትን፡ መብዛሕቶም ኣባላታ ምስቲጉዳይ ምትእስሳር ዝነበሮምን ርኡይ ናይ ረብሓታት ምግጫው (conflict of interest) ዝነበሮም ኢዮም። ከምዚ ዓይነት ኣካይዳ ኢሳይንሳዊ ጥራሕ ኢዩ ዘይኮነስ ኣብዝኮነ ትካል ከምእሰራርሓውን ቁቡል ኣይኮነን። ስለዚ፡ እቲ መስርሕ ምጽራይ ከይተበገሰ ከሎ ኢዩ ዘምበዑ። ኣብከምዚ ኩነታት፡ ነጻን ርትዓውን ሚዛናውን መስርሕ ምጽራይ ከግበር ስለዘይካኣል፡ ካብ ከምዚ ዓይነት መስርሕ ምጽራይ ተበግስካ ዘይሻራውን ሚዛናውን ውሳኔ ክዋሃብ ኣይካኣልን። ከምቲ ኣቦው ዝብልዎ “ቐርበት ኣብ ምንታያ --- ዝዓይነቱ” ኢዩ ነገሩ።

ናይ ምውንዛፍ ውሳኔ - “ንሓደ ወገን ሰሚዕእካ ኣይትፍረድ”

እቲ ናይ ምውንዛፍ ውሳኔ፡ ሕጋውነትን ቅዋማውነት ዝጎደሎ ውሳኔ ኢዩ ኢሊ እዩ ዝመዝኖ። ብውሕዱ እዞም ዝሰዕቡ ምክንያታት ካኣ ክጥቀሱ ይካኣሉ፡-

- I. ካብ ሰልፊ ኣባልነት ምውንዛፍ ማለት እንታይ ማለት ኢዩ? ኣባልነቱ ዝተወንዘፈ ኣባልከ እንታይ ኢዩ ናይ ኣባልነት ግባኣቱን ናይ ኣባልነት መሰላቱን? ኣባልነት ኣብ ሲ.ዲ.ህ.ኤ. ብመልክዕ መሰላትን (ዓንቀጽ 4.3) ግብኣትን (ዓንቀጽ 4.4) ኢዩ ዝግለጽ።ናይ ዝተወንዘፈ ኣባል መሰልን ግብኣትን ዝድንግግን ዝውስንን ዓንቀጽ ኣብ ቁዋም ሰልፍና የልቦን። ስለዝኮነ፡ ኣባልነት ካብ ሰልፊ ክውንዘፍ ይኹን ክድስከል ኣይካኣልን። ብዓንቀጽ 4.5 መሰረት፡ ክስጎግ ጥራሕ ኢዩ ዝካኣል።
- II. ሓው መስፍን ሓጎስ ሓላፍነቱ ካብ ማእከላይ ባይቶ(ማባ) ብገዛእ ፍቓዱ ስለዘውረደን፡ ማባ ካኣ ስለዘፍቐደሉን፡ ተራ ኣባል ሰልፊ ኢዩ ነይሩ። ብቁዋም ሰልፍና መሰረት ካኣ ዝኾነ ንውልቀ ኣባል ዝምልከ ጉዳይ ቦታ ዘለዎ/ዘላታ ጨንገር ኢዩ ዝውዳእ (ብዓንቀጽ 5.2.1 መሰረት፡ጨንፈር መሰረታዊ ኣሃዱ ሲ.ዲ.ህ.ኤ. ኢያ)። ብይግባኝ ጥራሕ ኢዩ ጉዳዩ/ያ ናብ ዞባ ወይውን ካብኡ ንላዕሊ ዘሎ ጽፍሒ ዝሓልፍ። ናይ ሓው መስፍን ሓጎስ ጉዳይ ካኣ ቦቲ ዝነበሮ ጨንፈር ክትሓዝን ክእለን ነይሩዎን ይግባኣን። **ማባ ጉዳይ ሓው መስፍን ታሕቲ ወራዱ ክርኢ ቁዋማውን ሕጋውን ኣይነበረን።** ከምኡ ስለዝተገብረ፡ ናይ ሓው መስፍን ናይ ይግባኝ ቁዋማዊ መሰል(ዓንቀጽ 4.3.6) ተገፊፉ ማለት ኢዩ። ቦቲ ዝግባኦ ማለት ብጫንፈር እንተዝረኣ፡ ናብ ንእስ ዞባ፡ ናብ ዞባ ወ.ዘ.ተ. ይግባኝ ናይ ምባል ቁዋማዊ መሰሉ ክጥቐም ምኻኣለ ነይሩ።
- III. ብዓንቀጽ 4.3.6 መሰረት፡ ዝኮነ ኣባል ንዕኡ ዝምልከት ክስታት ዘጠቓቐል ውሳኔ ኣብዝውሰደሉ እዋን ክስታቱ ክፈልጥን ንኸሱ ክከላኸልን መሰሉ ሕሉው ከንሱ፡ ሓው መስፍን ግን እዚ ዕድል እዚ ክረክብ ኣይካኣልን። ጉዳዩ ማባ ስለዝራአዮ፡ ሓው መስፍን ካኣ ኣባል ማባ ስለዘይኮነ፡ ኣብ ቅድሚ ማባ ቀሪቡ ንክስታቱ ክከላኸል ኣይክእልን ኢዩ ተባሂሉ ተኸልኪሉ። **ከምዚ ዓይነት ኣካይዳ ማባ፡ ቁዋም ሰልፊ ዝግሃስ ጥራሕ ዘይኮነስ መባእታዊ መሰል ኣባል ዝገፈፈን ዘይፍትሓዊ ኣገባብ ኢዩውን ነይሩ።**

እቲ ውሳኔ ቅንዕና ዝጎደሎ ውሳኔ ኢዩውን ነይሩ። ቦቲ ሓደ ወገን፡ ሓው መስፍን ተወንዚፉ'ምበር ኣይተሰጉን ይብል ማባ። ቦቲ ካልእ ወገን፡ ኩሉ መሰላቱ ተሓዲጉ (እተን ዝዋሃበኣ ዝነበራ ዘይጥቐማ ናይ መጓዓዝያን ናይ ተለፎን ሓገዝ/መቐንን ከይተረፉ)፡ ካብ ሕጂ ንዳሓር ሲ.ዲ.ህ.ኤ. ዝሓተካ ጉብኣት/ግዴታት የልቦን፡ ንስኻውን ካብ ሲ.ዲ.ህ.ኤ. ትሓቶ መሰላት የልቦን ይባሃል። መጀመሪያ ነገር፡ ማባ ባይታይ ዓንቀጽ ቁዋም ሲ.ዲ.ህ.ኤ. ንሓው መስፍን መቐንኩ ከሕድጎ ከምዝወሰነ ዝጠቐሶ ነገር የልቦን። ኸጠቐሰውን ኣይክእልን፡ ኣብ ቁዋም ሰልፊ ስለዘየለ፡ ዝተሰገገ ኣባል ጥራሕ ኢዩ መሰሉ ዝሕደግ። ስለዚ፡ ሓው መስፍን ሓጎስ ብተግባር ተሰጉጉ ከንሱ ማባ ተውንዚፉ ኢዩ ምባሉ ቅንዕና ዝጎደሎ ኣባሃህላ ኢዩ ።ሳዕቤኑ ካኣ ጽቡቕ ኣይኮነን። ዳሓር ካኣ ካብ ሓደ ዕድሚኡ ምሉእ ዝተቃለሰን ዘቃለሰን ሓርበኛ ነዘን ኣባል ብዝኸፍሎ ገንዘብ ዝዋሃቡ ዝነበሩ ዘይጠቐማ መቐንን ንምሕዳግ ምውሳኔን ምትግባርን ጨካን ውሳኔን ተግባርን ኢዩ።

ናይ ፓልቶክ ኣጅባ ኣቦመንበር ሰልፊ- “ንባዓል ነጎዳሰ ሓዊ ወሰኸሉ”

ኣገባብ:

ሰልፍና ዘለዎ ኩነታት ኣብ ግምት ብምእታው፡ ሕጂ ዝድለ ዝነበረ ኣገባብ፡ ኣባላት ብርጉእ መንፈስን፡ ስምዒትካ ውሕጥ ኣብልካ እሂን-ሚሂን ብምብህሃልን ናይ ሰላምን ናይ ምርድዳእን መንፈስ ምፍጣር ኢዩ። ንክምዚ ዓይነ ጉድይ፡ ፓልቶክ ሙቐእ ሃዋሁ ዘይፈጥር መሳርሒ ጥራሕ ዘይኮነስ፡ ብኣንጻር ንኣባላት ኣብ ስሚዒት ኣእትዮ ነንሕዶም ዝጋጨውሉ ባይታን ኩነታትን ኢዩ ዝፈጥር። ኣቦመንበር ሰልፊ ንክምዚ ዓይነት ጉዳይ ብፓልቶክ ናይ ኣባላት ኣጅባ ምክያዱ፣ ውርዘይ ኣገባብ ተኸቲሉ ኣይብልን። ብግብሪ ካኣ ኣባላት ሰልፊ ንውሳኔ ማባ ዝድግፍን ዘይድግፍን ብዝዓይነቱ ኣብ ኸልተ ደምበ ተገዚዖም ርእቶታቶም ብስሚዒት ተዳራብዮም። እዚ ምርድዳእ ዝፈጥር ኣይነበረን ጥራሕ ዘይኮነስ፡ ኣብ ሞንጎ ኣባላት ሕድሕዳዊ ምጥርጣራት ዝፈጥረ ተርእዮ ኢዮውን ነይሩ እብል። እቲ ኣገባብ ነቲ ውሳኔ ማባ ዝድግፍ ዝነበረ ሸንኽ ዝያዳ ዝጥዕም ኢዩ ነይሩ እንተብልኩውን ካብ ሓቂ ዝረሓቐ ኣብሃህላ ኣይመስለንን። ንኣባላት ዝተፈቐደ ጊዜ 4 ደቓይቕ ጥራሕ ስለዝነበረ፡ ኣብ 4 ደቓይቕ ተቐውሞ ምስ መተካእታ ከተቐርብ ስለዘይካኣል፡ መብዛሕትኡ እቲ ነቲ ውሳኔ ዘይደገፈ ሸንኽ፡ ክዛራብ ኣይመረጸን እብል። ንባዕላይ ከምኡ ስለዝገበርኩ። ስቕ ምባሉ ግን ነቲ ውሳኔ ከምምድጋፍ ዝቐጸር ኣይኮነን። ሙቐእ ኣገባብን ኩነታትን ኣብዝረኸበሉ ኣገጣጣሚታት ተቐውምኡ ካብምግላጽ ዓዲ ኣይክውዕልን ኢዩ። ኣኅውን ሕጂ ንሱ እዩ ዝገበር ዘለኩ።

ትሕዝቶ:

እዚ ናይ ምውንዛፍ ውሳኔ፡ ክልተ ወገናት፡ ማለት ተወንዛፋይን (ሓው መስፍን) ኣወንዛፋይን (ማባ) ኣለውዎ። ይኩንምበር ኣብቲ ኣጅባ ፓልቶክ ሓደ ወገን (ኣወንዛፋይ) ጥራሕ ኢዩ ነይሩ። ብኣቦመንበር ሰልፊ ዝተዋህበ መግለጽን ናይ ሕቶታት መልስታትን፡ እቶም ኣባላት ማባ እግራ-እግሩ ኣንዳሳሳቡ ዝህብዎ ዝነበሩ ተወሰኸቲ መግለጺታትን መልስታትን ብምልኡ ነቲ ሓደ ሸንኽ ዝውክል ርእቶታት ጥራሕ ኢዩ ነይሩ። ናይቲ ካላኣይ ሸንኽ (ተወንዛፋይ) ርእቶታት ይኹን መተካእታ (ተጻራሪ ሓሳባት) ጭራሽ ስለዘይነበረ፡ እቶም ዝተረፍና ኣባላት ሰልፊ ናይ ክልተ ወገናት ስሚዕኒና ርትዓዊ ርእቶታትና ይኹን ሚዛና ከነቐምጥ ዝካኣል ኣይነበረን። **ማባ ንሕና ኢና ሓቂ፣ ንሕና ኢና ፍትሒ፣ ንሕና ዝበልናኩም ትሰምዑ፣ ንሕና ዝበልናኩም ትገብሩ ኢዩ ክብል ፈቲኑ።**

ብዝኸነ፡ መግለጺ ኣቦመንበር ሰልፊ ምስተዋህበ፡ ናይ ኣባላት ሕቶን ርእይቶን መድረክ ተኸፍቱ (ንነብሲ-ወከፍ ተዛራባይ 4 ደቓይቕ)። እቲ መድረክ ንስሚዒት-ምበር(emotion) ንርትዒ/ርትዓውነት(reason) ዝዕድም ስለዘይነበረ፡ እቶም ዝተዛረቡ ዘዘለዎም ስሚዒት ኢዮም ገሊጾም። ብሓፍሽኡ ኢቲ ውዕሎ ኣብ ክንዲ ስኹንን ርጉእን ህዳእን ኣካይይዳን ኣዘራርባን፡ ስሚዒትን ስሚዒታውነትን ኣብ ርእሲ/ዝባን ርትዒን ርትዓውነትን ዝነገሰሉ ተረክቦ ኢዩ ነይሩ (emotion resigned over reason)። መብዛሕትኦም ካብቶም ዝተዛረቡ (እንኮላይ ሓለፍቲ)፡ ብዛዕባኦምን ብዛዕባ ስሚዒቶምን እዮም ተዛረቡም። እቲ ኣገባብውን ስሚዒትካ ኣብቲ ዝተዋህበ መግለጺ ክትህብ እንተዘይኮይኑ፡ ሚዛን ኣብቲ ቀንዲ ጉድይ ከተቐምጥ ዘኸእል ኣይነበረን። እቲይ-ምንታይሲ እቲ ተወንዛፋይ ወገን እንታይ ኢዩ ዝብል ኣብቲ ጉዳይ ሓበሬታ ጎዲሉ ስለዝነበረ። ብዓንቀጽ 4.3.3 ናይ ሰልፊ ቁዋም መሰረት ኣባላት ሙሉእ ሓበሬታ ክረኽቡ ዝግበኦም ክንሱ፡ ስለምንታይ ኣብዚ ጉድይ እዚ ከምኡ ኣይተገብረን መልሱ ንጹር ይመስለኒ። ማባ ነቲ ጉዳይ ንዕው ከምዝጥዕም ገይሩ ከቐርቦ ስለዝደለዩ ምዃኑ ካብቲ ዝህቦ ዝነበረ ሓድሽነቕዊ ክስታት (ንኣብነት ንምጥቃስ ዝዝክል፡ መስፍን ብኣባላት ክንፍረድ ደልዩና፡ መስፍን ክኸፋፍለና ደልዩ፡ ወ.ዘ.ተ.) ክትርዶኡ ዘጸግም ኣይመስለንን። ናይ ክሱስ ቃል ክይሰማዕካ ፍትሓውን ርትዓውን ሚዛን ከተንብር ስለዘይካኣል፡ ኣባላት፡ ክሱስ ኣብዚ ጉዳይ እንታይ ኢዩ ዝብል ኢሎም ክፍትኹን ክፈልጡን መሰል ጥራሕ ዘይኮነስ ጉብኣትውን ኣለዎም እብል። ንኣብነት፡ ነታ “መስፍን ብኣባላት ክንፍረድ ደልዩና” ትብል ናይ ማባ ክሲ ጥራሕ እኳ እንተራፍ፡ ሓው መስፍን ከምኡ ዘይበለ ምዃኑ ነቲ ናይ መልሲ ደብዳቤኡ ብምንባብ ክንግንዘብ ንኸእል። ቀንዲ ሓሳባት ሓው መስፍን፡ “እቶም ቀንዲ መንቀሊ ነገራት (ኣብኡ ተዘርዚሮም ኣለዉ) ዋላኳ ንሱ የልዕሎምምበር፡ ንኹሉ ኣባል ሰልፊ ስለዝምልከቱ፡ ኣባላት ብነጻ ዝማያይጥሎም መድረክ ብምፍጣር መፍትሒ ምንዳይ ይካኣል ኢዩ ዝብል ኢዩ”። ኣኅውን ሙሉእ ብሙሉእ ምስዚ ሓሳብ እዚ ይሰማማዕ። ሕጂውን ንሱ ኢዩ እቲ መሰረታዊ መፍትሒውን እብል።

አብቲ ናይ ፓልቶክ አጅብ ቡዙሕ ስለዝተባህለ ሕጂ ንኩሉ ምዝካሩን ምድጋሙን ተመራጺ ኣይመስለንን። ካብቲ ኩሉ ዝተባህለ ኣብ ሰለስት ኣገደስቲ ግንካኣ ኣሰከፍቲ ተረክቦታት ዘለኒ ትዕዛብትታት/ሓቅታት ከጥቅስ ግን ኣገዳሲ ኮይኑ ይስማዓኒ። ንሳተን ካኣ እዞን ዝስዕባ ኢዮ፡-

I. **ናይ ትጽቢታት ምዕባር ክለሳ-ሓሳብ (Expectations Violations Theory)**:- ብዙሓት/ዳርጋ ኩሎም ነቲ ውሳኔ ናይ ማባ ደጊፎም ዝተዛረቡ (እንኮላይ ኣባላት ማባ ማለት ኢዮ) ቑጠዕ ዝመልኦን ዳርጋ ናይ ሕነ-ምፍዳይ ዝዓይነቱ፡ ስሚዒታዊ ርእሶታት ኣብቲ ጉዳይን ኣብ ርእሲ ሓው መስፍን ሓጎስን ይህቡ ነይሮም እብል። ዳርጋ ኩላቶም፡ ሓው መስፍን፡ ዓቢ ነገር ክገብር/ክሰርሕ ዝጽበይዎ ዝነበሩ፡ ከምቲ ዝተጸበይዎ ንትጽቢታቶም ዘዕግብ ስርሓት ዘይገበረ፡ ወይ'ውን ከም ሓው መስፍን፡ መብጻዓ ዝአተወሎምም መብጻዕዕ ዝጠለመ ገይሮም ክገልጽዎ ፈቲኖም። ብዙሓት'ውን “መስፍን እንታይ ዶ ገይሩልና ኢዮ፣ መስፍን እንታይ ዶ ዝገብር ነገር ኣሎ ኢዮ፣ ወ.ዘ.ተ.” ዝብሉ ዘይተወደኑ ክስታት የዝንቡ ነይሮም። እቶም ክሰሰትን እቶም ዝተረፍና ኣብላትን ከ እንታይ ዝገበርናዮ ኣሉ ዝብል ሕቶ እንተዝቐርብ እቲ ክስታት ዝተወደነ ምኹነ ነይሩ። ከምኡ ኢሉ ዝሓትት ግን ኣይነበረን። ኹለን የእዳው ናብ ሓው መስፍን ሓጎስ ጥራሕ ኢዮን ዝዋጣውጣ ዝነበራ። እዚ ከምዚ ዓይነት ኣጠማምታ ጉዳያት ዘይርትዓዊ ጥራሕ ዘይኮነስ ሓደገኛ ሳዕቤናት'ውን ስለዘለዎ ብዕምቐት ምፍታሹ ኣገዳሲ ይመስለኒ። ስለዝኮነ፡ መጀመሪያ ክሕተት ዘለዎ፡ “እዞም ተዛረብቲ ሓው መስፍን እንታይ ክገብር እዮ ነይሩ ትጽቢቶም?” እቲ ዘቐመጥዎ ትጽቢታት ከ ክውንነታዊ (realistic expectations) ዲዩ ነይሩስ ወይ ዘይክውንነታዊ(unrealistic expectations) እልካ ምጥማቱ ኣገዳሲ ኢዮ። ዘይክውንነታዊ ትጽቢት (unrealistic expectations) ኣቐሚጥካ፡ ትጽቢትካ ስለዘተማለኣ ነቲ ትጽቢት ዘቐመጥካሉ ኣካል ክትቀጽጥን ኣብርእስኡ ሕነ ክትፈድን ምድላይ፡ ብናይ ስነ-እምሮ ትምህርቲ ኣጸዋውዓ፡ ትጽቢታት ናይ ምዕባር ክለሳ-ሓሳብ (Expectations Violations Theory) ይባሃል። እቲ ሕመረት ናይዚ ክለሳ-ሓሳብ እዚ፡ ሰባት ኣብ ሓደ ኣካል ትጽቢታት (ክውንነታዊ ይኩን ዘይክውንነታዊ)የንብሩ፡ እቲ ትጽቢታቶም እንተዘይተማለኣ፡ ኣብቲ ትጽቢታት ዝተነበረ ኣካል ቁጠዕ፡ ነድሪን ሕርቃን ይስመዖምም ብኩሉ ዓቕሞም ተጠቂሞም ነቲ ኣካል ክቐጽዕዎን ኣብርእስኡ ሕነ ክፈድዩን ይጽዕቱ። እቲ ሽግር ዝኸውን፡ ሰባት ዘይክውንነታዊ ወይ'ውን ዘይብጻሕ ትጽቢታት የንብሩ፡ እቲ ዘንበሩም ትጽቢታት ክማለእ ስለዘይክእል፡ ነቲ ትጽቢት ዘንበሩሉ ኣካል ዘይፍትሓዊ ባደላት የውርድሉ። ኣብ ከምዚ ዓይነት ኩነታት፡ እቲ ጸገም እቲ ዘይክውንነታዊ ትጽቢታት ምቕማጥ እምበር እቲ ትጽቢታት ዝተነበረሉ ኣካል ኣይኮነን። ናይ ሓው መስፍን ሓጎስ ጉዳይ'ውን ካብዚኣ ዝተፈልየት ኣይኮነትን። እቲ መትሒ፡ እቶም ዘይክውንነታዊ/ዘይብጻሕ ትጽቢታት ዘንበሩ ኣባልት ሰልፊ ትጽቢታቶም ምስትኸኻል'ምበር ንሓው መስፍን ካብ ሰ.ዲ.ህ.ኤ. ኣባልነቱ ምውንዛፍ (ብግብሪ መስጻግ) ኣይኮነን። እቶም ክሰሰትን እቶ ዝተረፍናን ካኣ ኣነ/ንሕና ከ እንታይ ገይረ/ገይርና ኢልና ንሕተት።

II. **ኣብ ናይ ሞት ፍርዲ ወስታ ምርዓም (Condoning a Death Sentence)**:- እታ ቀንዲ ኣዝያ ዘሰንበደትኒን ኣዝያ ኣሕዛኒትን ኣሰካፊትን ዘረባ እታ ንሓው መስፍን ሓጎስ ንምት ትፈርድ ብነድሪ ዝተሰንዘረት ጨካን ወስታ ኢያ። ክስቶ (ነቲ ነዛ ወስታ ዝሰንዘረ ስም ብምጥቃስ) ከምዝበሎ ተባሂላ'ውን ተደጊማ። ኣብ ሰ.ዲ.ህ.ኤ. ከምዚ ዓይነት ወስታ ክረኣ ብጣዕሚ ኣሰካፊ ጥራሕ ዘይኮነስ ኣዝያ ኣሕዛኒ'ውን ኢዮ። ከምዚ ዓይነት ወስታ ይትረፍዶ ካብ ኣፍ ዝኮነ ኣባል ሰልፊ ክወጽእ ኣብ ኣእምሮ ዝኮነ ኣባል'ውን ክሰላሰል ኣዝያ ኣደንጻዊ ምኳኑ ከይኣክል፡ ኣብ ምሉእ ኣባላት ሰልፊ ዝተጋብእሉን ብኣቦመንበር ሰልፊ ተወዲቡ ዳርጋ ኩሎም ላዕለዎት ሓልፍቲ ሰልፊ ኣብዝተረኽቡሉ ከምዚ ዓይነት ወስታ ከምመፍትሒ ሓሳብ ምቕራቡ ኢዮ። ንባዓል ነጎዳስ ሓዊ ወስኹሉ ከምዝባሃል፡ እቲ ቀንዲ ዘሕዘነንን ዘገረመንን ኣዝያ ኣዝያ ዘሰንበደንን ግን እቲ ዝተዋህበ መልስን እቲ ዝተገብረ ኣታኣላልያ እቲ ጉዳይ ብኣቦመንበር ሰልፊን ብላዕለዎት ሓለፍቲ ሰልፊ ኢዮ። እዚ ወስታ እዚ ምስተሰንዘረ፡ ብውሕዱ ብውሕዱ ኣቦመንበር ሰልፊ (ንሱ ዝመርሖ ኣጅባ'ውን ስለዝነበረ)፡ ብነድርን ብቑጠዕን ነቲ ሓሰብ ክነጽጎን ነቲ ወስታ ዝሰንደወ ባእታ ካኣ እንተዋሓደ ክግስጦን እዮ ተጽብዮ። ይኹንምበር፡ መጀመሪያ ኣቦመንበር ሰልፊ ነታ ወስታ ዕሸሽ ኢሉ ምስሓለፋን፡ ኣይተመለሰትን ተባሂሉ ካላኣይ ምስተሓተ ዝሃበ መልስን ጭራሽ ዘይተጸበኹምን ዘደንጽውንን ጥራሕ ዘይኮነስ ክሳብ ሕጂ ዋላ ክርዳኣኒ ዘይካኣላ ኢዮ። “ኣብ ቁምፍና ሰለዘየል ኢዮ፡ ኣገባብ ቃልስና ካኣ ሰላምዊ ኣገባብ ኢዮ” ዝዓይነቱ መልሲ ሂቡ። እምበርከ ሓው መስፍንስ ናይ ሞት ፍርዲ ይግበኦ ማለት ድዩ? “ወርዲኡ ዝሰሓተካስ ሞሳ እዝገገ እምበር ኣይምሰኡን” ከምዝባሃል፡ እዚ መልስን ላህጁኡን ምስሰማዕኩ ናይ ባሓቂ ሰንብደን ኣበይ ዲዩ ዘለኩ እለ ኹሓታት ጀሚረ።

ብመስረቱ፡ እቲ ወስታ ምስ ቁዋምን ኣገባብ ቃልሲ ሰልፊን ዘራኽብ የብሉን። እቲ ወስታ ዝሰንደወ ባእታውን ኣብ ቁዋም ሰልፊ ከምዘየልን እቲ ኣገባብ ቃልሲ ሰልፊን ይፈልጦ ኢዩ። ቅዋማዊ መትከላቱ ብዘየገድስ፡ ሲ.ዲ.ህ.ኤ ንሓው መስፍን ሓጎስ ክቕንጽሎ ኣለዎ ዝብል ናይ ገበነኛ ኣእምርኡ ባህጊ (criminal mind's intent) ኢዩ ኣቕሪቡ።

እቲ ካልእ ዘገርምን ዘደንጹን ተረክቦ፡ ዳርጋ ኩሎም ወይ'ውን ሙብዛሕትኦም ላዕለዎት ሓለፍቲ ሰልፊ ኣብቲ ኣኼባ ነይሮም ጥራሕ ዘይኮነስ፡ እንዳተባራረዩ'ውን ተወስኹቲ መልስታትን መግለጺታትን ክህቡ ውዲሎም ከንሶም፡ ብዛዕባ እዚ ንሓው መስፍን ንሞት ዝፈርድ ወስታ ዋላ ሓዲ ካብኦቶም “እዚስ ኣይግባእን፡ ነውሪ” ኢሉ ዝተዛረብ ዘይምንባሩ ኢዩ። እቲ ሕቶ ሕቶ ምርዓምን ዘይምርዓምን ስለዝነበረ፡ እቲ መትከል “እንተዘይ ነጻግካዮ፡ ተቀብልካዮ ማለት ኢዩ” (If you don't reject it, you condone it) ኢዩ።

III. **ውልቃዊ ምልልስን ሓቅነቱን (the truth about the so called private correspondence)**:- እታ ሳልሳይቲ ኣስካፊት ግን ካኣ ምዝካራ ኣገዳሲት ዝኾነት ብሓድ ኣባል ዝቐረበት፡ “ኣብ ውሽጢ ሰልፊ ብሓው መስፍን ሓጎስ ትምራሕ ካልእ ሰልፊ ኣላ” ዝዓይነቱ ናይ ግሉ ምስ ሓው መስፍን ዝገበርክዎ ምልልስ (correspondence) ጭብጢ ኣለኒ ተባሂላ ዝቐረበት ሓሳብ እያ። እቲ ባእታ ባዕሉ ብፍቓዱ ምስ ሓው መስፍን ገይረዮ ዝብሎ ናይ ውልቂ ምልልስ፡ ኣብ ኣባላት ስለዘውረዶ፡ ሕጂ ብዛዕብኡ ምዝራብ ሓላል ይመስለኒ። ኣገዳሲ ካኣ ስለዝኮነ፡ ሓቅታት ናይዚ ቢሂላት እዚ ምፍታሽ ኣገዳሲ ይመስለኒ። ሕቡእ ሰልፊ እኮ ኣላ ኢያ እንዳበልካ ኣብ ውሽጥካ ዝሰራሰር ዘይተጨበጠ ሓጭት ናብ ኣባላት ምዝራው፡ ሳዕቤኑ ምጥርጣራትን ዘይምትእምማንን ኣብ ሰልፊ ብምፍጣር ንውሽጣዊ ሓድነት ሰልፊ ካብ ዝፈታተኑ ሓደገኛ ወስታት ስለዝኮነ፡ ሓቅነቱ ኣብ ምፍታሽ ኣብ ዝገበርክዎ ጸዕሪ፡ እነሆ እቲ ገይረዮ ዝብሎ ውልቃዊ ምልልስ ኣብ [ጥብቆ ቀሪቡ](#)። እቲ ሚዛን ናብኻትኩም ይኸውን።

መደምደምታ፡ ልቦናን ዓቕልን ዘድልዮ ጊዜ

ሲ.ዲ.ህ.ኤ ናይ ብወለንታ ዝተጠርነፉ ኣባላት ሰልፊ ኢዩ። ስለዝኮነ ካኣ ዝኮነ ባእታ ቅድሚ ዝኮነ ሓላፍነት ይኩን ቦታ ምሓዙ መጀመሪያ ኣባል ኢዩ (you are a member before you become a leader)። ብመስረት ዓንቀጽ 4.3.2 ቅዋም ሰልፊ፡ ኩሉ ኣባል ማዕረ መሰላት ኣብ ሰልፊ ኣለዎ። እቲ ቀንዲ ብሓደ ጠማሩ ዘቃልሶም ገመድ ካኣ እቲ “**ብሓባር ምቅላሰ ዝያዳ ኢድማዳ ኢዩ**” ዝብል እምነት ኢዩ። ስለዝኮነ፡ ንዝኮነ ኣባል ሰልፊ፡ ጉዳይ ሰልፊ ጉዳዩ ስለዝኮነ ኣብ ጉዳዩ ከም ወዲወሰን ክቐጽር ኣይግበእን። ውሽጣው ሓድነት ሰልፊ እቲ ናይ ሓባር ጠማሪ ገመድ ስለዝኮነ ንክይልሕልሕን ካብኡ ሓሊፉ'ውን ንክይብተኽ ምክልኻል ናይ ኩሉ ኣባል ሓላፍነትን ጉብኣትን ኢዩ። ተጻብኦ ኣብርእሲ ውሽጣዊ ሓድነት ሲ.ዲ.ህ.ኤ (ካብ ላዕሊ ይበገስ ካብ ታሕቲ ብዘየገድስ) ናይ ምብድሁን ምፍሻሉን ጉዳይ መሰልን ጉብኣትን ነብሲ-ወከፍ ኣባል ኢዩ። ቅዋም ሰልፊ'ውን ነዚ ሓቂ እዚ ኢዩ ዘረጋግጽ። ስለዝኮነ፡ ንቅዋም ዝጥሕሱን ንመባእታዊ መሰላት ኣባል ዝግህሱን ውሳኔታት (ኣብየናይ ጽፍሒ ሰልፊ ይገበሩ ብዘየገድስ) ክውሰዱ ከለዉ ኣይፋል ምባል መሰረታዊ መትከል ሰላማዊ ኣገባብ ቃልሲ ሲ.ዲ.ህ.ኤ ምዃኑ ክዝንጋዕ ዘይብሉ ሓቂ ኢዩ። ውሽጣዊ ሓድነት ሰልፍና ከነድሕን ክንጥቀሙሉ ዘለና መሳርሒ ቃልሲ ኢዩ'ውን። **ሕጂ'ውን ንውሽጣዊ ሓድነት ሲ.ዲ.ህ.ኤ ከተሓሰልናን ከሳብ መጨረሻን ንጽዓት።**

የቐንየለይ
ገብረ

መወሰኻታ (Addendum): ዕላል ኣብ ቤት/ገዛ ሲ.ዲ.ህ.ኤ፡ ናይ እዝኒ መርትዖታት ጥራሕ ዘለኒ (የእዛነይ ዝሰምዕ) ግን ካኣ ንውሽጣዊ ሓድነት ሲ.ዲ.ህ.ኤ ዝፈታተኑ ኣስከፍትን ሓደገኛ ወስታት ካብዝብሎም ውሑዳት፡

1. ካብ ገለ ዓበይቲ ላዕለዎት ሓለፍቲ ሰልፊ ኣብ ኣኼባታት ከተረፈ ክስንዘሩ ዝጸንሑ ወስታት ከምእኒ፡ ንኣብነት ንምጥቃስ ፡ “ንሕናን (ሰልፊ ህዝቢ) ጋሽን ባርካን ኮይና ንሲ.ዲ.ህ.ኤ ክንቅጽሎ ንኽእል ኢና”፡ “መዓስ እና ምስጻግ ንጅምር” ኣለዉ ይባሃል። ከምዚ ዓይነት ወስታት ነቶም ኣብመስርሕ ሓድነት ብወገን ሰልፊ ዲሞክራሲ (DP) ሸንኽ ዝመጹን ነቶም ድሕሪ ሓድነት ሰልፊ ዝተጸንበሩን ኣባልት ዘግልል ጥራሕ ዘይኮነስ ነቲ ውዕል ሓድነት ዘፍርስን ንውሽጣዊ ሓድነት ሲ.ዲ.ህ.ኤ ብሰንጣቂ ዝሃርምን ኢዩ። ስለዚ እቲ ናይ ሓው መስፍን ሓጎስ ናይ ምውንዛፍ (ብግብሪ ምስጻግ) ውሳኔ ናይዚ ኣተሓሳስባ እዚ ኣካል ኮይኑ ኣብ ግብሪ ንምውዓሉ ዝግብረ ዘሎ ናይ መጀመሪያ

ወግዳዊ ስጉምቲ ከኸውን ይኸእል ኢዩ። እቲ “ሰልፊ ዲፕሎማሲ (DP) እንታይዶ ሕጅምልና መጽአም ኢዮም፣ ዘይውሕዳት ኢዮም” እንዳተብህለ ዝጋማዳሕ ዘይሓልፍነታዊ ዘረባታት እኳ ኣብ ብዙሕ ኣገጣሚታት ከዝውተር ጸኒሑስ፡ ነቲ ውሽጣዊ ሓድነት ሰልፊ ብምልሕላሕ ዘይወግዳዊ ምድስካል/ምግላል ኣኸትሉውን ኢዩ። ኣብዚ ከንስተባህለሉ ዘለና ሓቂ ኣሎ። ንሱ ካኣ፡ ሓድነት ናይቶም ክልተ ወገናት (DP and EPP) ሓድነት ናይ ዓላማ፣ ራኢን መጻእን እምበር ናይ ሳባላት ምድባል (matching numbers) መስርሕ ኣይነበረን። ጉዕዞ ሓድነት ሰ.ዲ.ህ.ኤ. ከምመስርሕ “ምድባል ሳባላት” ገይርካ ምውሳድ ላዓቱ ዝሳሓተ ኣረዳድኣ ሓድነት ጥራሕ ዘይኮነስ፡ ምልሕላሕ ካብኡ ሓሊፉውን ምብታክ ሓድነት ኢዩ ዘስዕብ።

II. እቲ ናይ ሓው መስፍን ኣባልነት ካብ ሰ.ዲ.ህ.ኤ. ምውንዛፍ ውሳኔ ተክኒካዊ ብቐዓት ዝጎዶሎን መስረታዊ ናይ ኣኼባ ሕግታት ዝጣሓሰ ኢዩውን ነይሩ ይባሃል። ኣብ ንቡር ውሳኔ ንምውሳድ ኣብዝገገበር ኣኼባ፡ ቅድሚ ኣኼባ ይኹን ድሕሪ ኣኼባ ድምጽታት ኣይእኩብን ኢዩ። ከምኡ እንተተገይሩ ካኣ፡ እቲ በዚ ኣገባብ ድምጺ ዝተወሰነ ውሳኔ ውዳቕ ወይ ንጹግ ይኸውን። ማባ ግን ነዚ መስረታዊ ኣገባብ እዚ ብምጥሓስ፡ ድሕሪ ኣኼባ ድምጺ ብምእካብ፡ ኢዩ ውሳኔ የሕሊፉ ይባሃል። ስለዚ ናይ ሓው መስፍን ምውንዛፍ ውሳኔ ማባ ንጹግ ከኸውን ይግባእ ማለት ኢዩ።